

## Sri Devi Khadgamala Stotram

śrī dēvī prārthana

hrīnkārāsanagarbhitānalaśikhāṃ sauḥ klīm kaḷāṃ bibhratīm  
sauvarṇāambaradhāriṇīm varasudhādhautāṃ trinētrōjjvalām |  
vandē pustakapāśamaṅkuśadharāṃ sragbhūṣitāmujjvalām  
tvām gaurīm tripurām parātparakaḷāṃ śrīchakrasañchāriṇīm ||

asya śrī śuddhaśaktimālāmahāmantrasya,

upasthēndriyādhiṣṭhāyī

varuṇāditya ṛṣayaḥ

dēvī gāyatrī Chandah

sātvika kakārabhaṭṭārapīṭhasthita kāmēśvarāṅkanilayā mahākāmēśvarī śrī

lalitā bhaṭṭārikā dēvatā,

aiṃ bījaṃ

klīm śaktiḥ

sauḥ kīlakam

mama khaḍgasiddhyarthē sarvābhīṣṭasiddhyarthē japē viniyōgaḥ

mūlamantrēṇa ṣaḍaṅganyāsam kuryāt |

### **dhyānam**

tādṛśam khaḍgamāpnōti yēna hastasthitēnavai |

aṣṭādaśa mahādvīpa samrāṭ bhōtkā bhaviṣyati ||

āraktābhāṃ triṇētrāmaruṇimavasanāṃ ratnatāṭaṅkaramyāṃ

hastāmbhōjaissapāśāṅkuśa madana dhanussāyakairvisphurantīm |

āpīnōttuṅga vakṣōruha viluṭhattāra hārōjjvalāṅgīm

dhyāyēdambhōruhasthā-maruṇimavasanā-mīśvarīmīśvarāṅām ||

lamityādipaṅcha pūjāṃ kuryāt, yathāśakti mūlamantram japēt |

laṃ - pṛthivītattvātmikāyai śrī lalitātripurasundarī parābhaṭṭārikāyai gandham  
parikalpayāmi - namaḥ

haṃ - ākāśatattvātmikāyai śrī lalitātripurasundarī parābhaṭṭārikāyai puṣpam  
parikalpayāmi - namaḥ

yaṃ - vāyutattvātmikāyai śrī lalitātripurasundarī parābhaṭṭārikāyai dhūpam  
parikalpayāmi - namaḥ

raṃ - tējastattvātmikāyai śrī lalitātripurasundarī parābhaṭṭārikāyai dīpam  
parikalpayāmi - namaḥ

vaṃ - amṛtatattvātmikāyai śrī lalitātripurasundarī parābhaṭṭārikāyai  
amṛtanaivēdyam parikalpayāmi - namaḥ

saṃ - sarvatattvātmikāyai śrī lalitātripurasundarī parābhaṭṭārikāyai  
tāmbūlādisarvōpachārān parikalpayāmi - namaḥ

śrī dēvī sambōdhanam (1)

ōṃ aiṃ hrīṃ śrīṃ aiṃ klīṃ sauḥ ōṃ namastripurasundarī,

nyāsāṅgadēvatāḥ (6)

hṛdayadēvī, śirōdēvī, śikhādēvī, kavachadēvī, nētradēvī, astradēvī,

tithinityādēvatāḥ (16)

kāmēśvarī, bhagamālinī, nityaklinnē, bhēruṇḍē, vahnivāsinī, mahāvajrēśvarī,  
śivadūtī, tvaritē, kulasundarī, nityē, nīlapatākē, vijayē, sarvamaṅgaḷē,  
jvālāmālinī, chitrē, mahānityē,

divyaughaguravaḥ (7)

paramēśvara, paramēśvarī, mitrēśamayī, ṣaṣṭhīśamayī, charyānāthamayī,  
lōpāmudramayī, agastyamayī,

siddhaughaguravaḥ (4)

kālatāpaśamayī, dharmāchāryamayī, muktakēśīśvaramayī, dīpakalānāthamayī,

mānavaughaguravaḥ (8)

viṣṇudēvamayī, prabhākaradēvamayī, tējōdēvamayī, manōjadēvamayī,  
kaḷyāṇadēvamayī, vāsudēvamayī, ratnadēvamayī, śrīrāmānandamayī,

śrīchakra prathamāvaraṇadēvatāḥ

aṇimāsiddhē, laghimāsiddhē, garimāsiddhē, mahimāsiddhē, īsitvasiddhē,  
vaśitvasiddhē, prākāmyasiddhē, bhuktisiddhē, ichChāsiddhē, prāptisiddhē,  
sarvakāmasiddhē, brāhmī, mähēśvarī, kaumārī, vaiṣṇavī, vārāhī, mähēndrī,  
chāmuṇḍē, mahālakṣmī, sarvasaṅkṣōbhiṇī, sarvavidrāviṇī, sarvākarṣiṇī,  
sarvavaśaṅkarī, sarvōnmādinī, sarvamahāṅkuśē, sarvakhēcharī, sarvabījē,  
sarvayōnē, sarvatrikhaṇḍē, trailōkyamōhana chakrasvāminī, prakāṭayōginī,

śrīchakra dvitīyāvaraṇadēvatāḥ

kāmākarṣiṇī, buddhyākarṣiṇī, ahaṅkārākarṣiṇī, śabdākarṣiṇī, sparśākarṣiṇī,  
rūpākarṣiṇī, rasākarṣiṇī, gandhākarṣiṇī, chittākarṣiṇī, dhairyākarṣiṇī,  
smṛtyākarṣiṇī, nāmākarṣiṇī, bijākarṣiṇī, ātmākarṣiṇī, amṛtākarṣiṇī, śarīrākarṣiṇī,  
sarvāśāparipūraka chakrasvāminī, guptayōginī,

śrīchakra tṛtīyāvaraṇadēvatāḥ

anaṅgakuṣumē, anaṅgamēkhalē, anaṅgamadanē, anaṅgamadanāturē,  
anaṅgarēkhē, anaṅgavēginī, anaṅgāṅkuśē, anaṅgamālinī,  
sarvasaṅkṣōbhaṇachakrasvāminī, guptatarayōginī,

śrīchakra chaturthāvaraṇadēvatāḥ

sarvasaṅkṣōbhiṇī, sarvavidrāvinī, sarvākarṣiṇī, sarvahlādinī, sarvasammōhinī,  
sarvastambhinī, sarvajṛmbhinī, sarvavaśaṅkarī, sarvarañjanī, sarvōnmādinī,  
sarvārthasādhikē, sarvasampattipūriṇī, sarvamantramayī,  
sarvadvandvakṣayaṅkarī, sarvasaubhāgyadāyaka chakrasvāminī,  
sampradāyayōginī,

śrīchakra pañchamāvaraṇadēvatāḥ

sarvasiddhipradē, sarvasampatpradē, sarvapriyaṅkarī, sarvamaṅgalakāriṇī,  
sarvakāmapradē, sarvaduḥkhavimōchanī, sarvamṛtyupraśamani,  
sarvavighnanivāriṇī, sarvāṅgasundarī, sarvasaubhāgyadāyinī, sarvārthasādhaka  
chakrasvāminī, kulōttīrṇayōginī,

śrīchakra ṣaṣṭhāvaraṇadēvatāḥ

sarvajñē, sarvaśaktē, sarvaiśvaryapradāyinī, sarvajñānamayī,  
sarvavyādhivināśinī, sarvādhārasvarūpē, sarvapāpaharē, sarvānandamayī,  
sarvarakṣāsvarūpiṇī, sarvēpsitaphalapradē, sarvarakṣākarachakrasvāminī,  
nigarbhayōginī,

śrīchakra saptamāvaraṇadēvatāḥ

vaśinī, kāmēśvarī, mōdinī, vimalē, aruṇē, jayinī, sarvēśvarī, kauḷini,  
sarvarōgaharachakrasvāminī, rahasyayōginī,

śrīchakra aṣṭamāvaraṇadēvatāḥ

bāṇinī, chāpinī, pāśinī, aṅkuśinī, mahākāmēśvarī, mahāvajrēśvarī,  
mahābhagamālinī, sarvasiddhipradachakrasvāminī, atirahasyayōginī,

śrīchakra navamāvaraṇadēvatāḥ

śrī śrī mahābhaṭṭārikē, sarvānandamayachakrasvāminī, parāpararahasyayōginī,

navachakrēśvarī nāmāni

tripurē, tripurēśī, tripurasundarī, tripuravāsinī, tripurāśrīḥ, tripuramālinī,  
tripurasiddhē, tripurāmbā, mahātripurasundarī,

śrīdēvī viśēṣaṇāni - namaskāranavākṣarīcha

mahāmahēśvarī, mahāmahārājñī, mahāmahāśaktē, mahāmahāguptē,  
mahāmahājñaptē, mahāmahānandē, mahāmahāskandhē, mahāmahāśayē,  
mahāmahā śrīchakranagarasāmrajñī, namastē namastē namastē namaḥ ।

**phalaśrutiḥ**

ēṣā vidyā mahāsiddhidāyinī smṛtimātrataḥ |  
agnivātamahākṣōbhē rājārāṣṭrasyaviplavē ||

luṅṭhanē taskarabhayē saṅgrāmē salilaplavē |  
samudrayānavikṣōbhē bhūtaprētādikē bhayē ||

apasmārajvaravyādhimṛtyukṣāmādiḥbhayē |  
śākinī pūtanāyakṣarakṣaḥkūṣmāṇḍajē bhayē ||

mitrabhēdē grahabhayē vyaśanēṣvābhichārikē |  
anyēṣvapi cha dōṣēṣu mālāmantraṃ smarēnnaraḥ ||

tādṛśaṃ khaḍgamāpnōti yēna hastasthitēnavai |  
aṣṭādaśamahādvīpasamrāḍbhōktābhaviṣyati ||

sarvōpadravanirmuktassākṣāchChivamayōbhavēt |  
āpatkālē nityapūjāṃ vistārātkartumārabhēt ||

ēkavāraṃ japadhyānaṃ sarvapūjāphalaṃ labhēt |  
navāvaraṇadēvīnāṃ lalitāyā mahaujanaḥ ||

ēkatra gaṇanārūpō vēdavēdāṅgagōcharaḥ |  
sarvāgamarahasyārthaḥ smaraṇātpāpanāśinī ||

lalitāyāmahēśānyā mālā vidyā mahīyasī |  
naravaśyaṃ narēndrāṇāṃ vaśyaṃ nārīvaśāṅkaram ||

aṇimādiguṇaiśvaryaṃ rañjanaṃ pāpabhañjanam |  
tattadāvaraṇasthāyi dēvatābṛndamantrakam ||

mālāmantraṃ paraṃ guhyaṃ paraṃ dhāma prakīrtitam |  
śaktimālā pañchadhāsyāchChivamālā cha tādṛśī ||

tasmādgōpyatarādgōpyaṃ rahasyaṃ bhuktimuktidaṃ ||

iti śrī vāmakēśvaratantrē umāmahēśvarasaṃvādē dēvikhaḍgamālāstōtraratnaṃ  
samāptam

Om Tat Sat